

उचंगी प्रकल्पग्रस्तांच्या पुनर्वसनासाठी मौजे जेवूर येथील क्षेत्र ४ हे २७ आर आणि मौजे चितळे येथील क्षेत्र १६ हे ८६ आर या गायरान जमीनी उपलब्ध करून देणेबाबत.

महाराष्ट्र शासन
महसूल व वन विभाग
शासन निर्णय क्र. जमिन.३८१८/प्र. क्र.२४९/ज-५ अ
मंत्रालय, हुतात्मा राजगुरु चौक,
मादाम कामा मार्ग, मुंबई ०३२.
दि. ०७/०८/२०२०.

वाचा:- १) विभागीय आयुक्त, पुणे यांचा प्रस्ताव क्र. मह/२/ जमीन/ को/ कावि/१०९/ २०१८,
दि.११/०८/२०१८.
२) जिल्हाधिकारी, कोल्हापूर यांचे पत्र क्र.कार्यासन-३ इ/ जमिन/आरआर/२५५/२०१८,
दि.१४/०३/२०१८.

प्रस्तावना :-

कोल्हापूर जिल्ह्यातील लघु पाटबंधारे तलाव उचंगी, ता. आजरा, जि. कोल्हापूर या प्रकल्पातील बाधितांच्या पुनर्वसनासाठी प्रकल्पग्रस्तांच्या पसंतीनुसार पर्यायी जमीन वाटप करून पुनर्वसन करण्याकरिता वाटपासाठी निर्बाधरीत्या उपलब्ध असलेले मौजे जेवूर, ता. आजरा, जिल्हा कोल्हापूर येथील गट क्रमांक १०६ पैकी क्षेत्र ४ हे. २७ आर व मौजे चितळे येथील गट क्र.४६अ पैकी क्षेत्र १०.०१ हे. आर, गट क्र.२३३ पैकी क्षेत्र ३ हे ७२ आर व गट क्र.२६६ पैकी क्षेत्र ३ हे १३ आर असे एकूण क्षेत्र १६ हे ८६ आर एवढी गायरान जमीन लघु पाटबंधारे तलाव उचंगी प्रकल्पग्रस्तांच्या पुनर्वसनासाठी “प्रकल्पग्रस्तांचे पुनर्वसन” या सार्वजनिक प्रयोजनार्थ प्रदान करण्याचा प्रस्ताव सादर करण्यात आला आहे.

महाराष्ट्र शासन राजपत्र दिनांक २६ एप्रिल, २०१७ अन्वये महाराष्ट्र जमीन महसूल संहिता, १९६६ याच्या कलम २२ नंतर गायरान जमिनीचे वापरातील परिवर्तनाबाबत कलम २२ अ समाविष्ट करणेत आले आहे. उक्त कलम २२ अ मधील अ. क्र.६ अन्वये “जमिनीचे कोणतेही वापरातील परिवर्तन, प्रदान किंवा पट्ट्याने प्रदान हे, राज्य शासनाव्यतिरिक्त इतर कोणत्याही प्राधिकाऱ्याकडून केले जाणार नाही आणि कलम ३३० अ मध्ये काहीही अंतर्भूत असले तरी, या कलमाखालील राज्य शासनाचे अधिकार त्यास दुष्यम असणाऱ्या कोणत्याही अधिकाऱ्याकडे किंवा इतर प्राधिकाऱ्याकडे सोपविण्यात येणार नाही .” असे नमूद केले आहे. त्यानुसार राज्य शासनास प्राप्त अधिकारांनुसार ग्रामविकास विभाग व वित्त विभागाच्या सहमतीने शासनाने पुढीलप्रमाणे निर्णय घेतला आहे.

शासन निर्णय :-

मौजे जेवूर, ता. आजरा, जि. कोल्हापूर येथील गट क्रमांक १०६ पैकी क्षेत्र ४ हे. २७ आर व मौजे चितळे ता. आजरा, जि. कोल्हापूर येथील गट क्र.४६अ पैकी क्षेत्र १०.०१ हे. आर, गट क्र.२३३ पैकी क्षेत्र ३ हे ७२ आर व गट क्र.२६६ पैकी क्षेत्र ३ हे १३ आर असे एकूण क्षेत्र १६ हे ८६ आर एवढी गायरान जमीन महसूलमुक्त व भोगवटारहित कब्जेहक्काने कोल्हापूर जिल्ह्यातील लघु पाटबंधारे तलाव उचंगी प्रकल्पग्रस्तांच्या

पुनर्वसनासाठी “प्रकल्पग्रस्तांचे पुनर्वसन” या सार्वजनिक प्रयोजनार्थ जिल्हाधिकारी तथा उपसंचालक (पुनर्वसन), कोल्हापूर यांचेकडे हस्तांतरीत करण्यास शासन मान्यता देत आहे.

सदरहू जमिनीचे प्रकल्पग्रस्तांना वाटप करताना महाराष्ट्र प्रकल्पबाधित व्यक्तींचे पुनर्वसन अधिनियम १९९९ मधील कलम १६ (३) मधील तरतूदीस अनुसरून जमिनीच्या कब्जेहक्काची रक्कम प्रकल्पग्रस्तांकडून वसूल करण्याबाबतची कार्यवाही जिल्हाधिकारी तथा उप संचालक पुनर्वसन, कोल्हापूर यांनी करावी.

२. सदर शासन निर्णय वित्त विभागाच्या अनौपचारिक संदर्भ २१५/व्यय-९/२०१९ दि. ३१/०५/२०१९ अन्वये मिळालेल्या सहमतीने निर्गमित करण्यात येत आहे .

३. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला आहे. त्याचा सांकेतांक क्र. २०२००८०७१४५४१८७७१९ असा असून डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कि. पा. वडते)
उप सचिव, महाराष्ट्र शासन

प्रति,

- १) मा. मुख्यमंत्री महोदय यांचे प्रधान सचिव, मुख्यमंत्री कार्यालय, मंत्रालय, मुंबई
- २) मा. मंत्री (महसूल) यांचे स्वीय सहाय्यक, मंत्रालय, मुंबई.
- ३) मा. राज्यमंत्री (महसूल) यांचे स्वीय सहाय्यक, मंत्रालय, मुंबई.
- ४) विभागीय आयुक्त, पुणे.
- ५) जिल्हाधिकारी, कोल्हापूर.
- ६) मुख्य कार्यकारी अधिकारी, जिल्हा परिषद, कोल्हापूर
- ७) वित्त विभाग (व्यय-९), मंत्रालय, मुंबई
- ८) जलसंपदा विभाग (मप्र), मंत्रालय, मुंबई.
- ९) ग्राम विकास विभाग (पंरा-५), मंत्रालय, मुंबई .
- १०) निवडनस्ती, कार्यासन ज-५ अ, महसूल व वन विभाग, मंत्रालय, मुंबई.